

ИСПОЛНИТЕЛЬНЫЙ КОМИТЕТ
ЮТАЗИНСКОГО
МУНИЦИПАЛЬНОГО РАЙОНАЮТАЗЫ МУНИЦИПАЛЬ
РАЙОНЫ
БАШКАРМА КОМИТЕТЫ

423950, п.г.т. Уруссу, ул. Пушкина, д.38
тел.: (85593) 2-74-16, факс: (85593) 2-62-20

423950, Уруссу ш.т.б., Пушкин урамы, 38
тел.: (85593) 2-74-16, факс: (85593) 2-62-20

ПОСТАНОВЛЕНИЕ

« 16 » 10 2020 г.

КАРАР

№ 808

Татарстан Республикасы
Ютазы муниципаль районы
Башкарма комитеты каршындагы
торак комиссиясе составын һәм
аның турында Нигезләмәне раслау
хакында

Россия Федерациясе Торак кодексына, «Россия Федерациясендә жирле үзидарә оештыруның гомуми принциплары турында» 2003 елның 6 октябрдәге 131-ФЗ номерлы Федераль законга, «Татарстан Республикасында жирле үзидарә турында» 2004 елның 28 июлендәге 45-ТРЗ номерлы Татарстан Республикасы Законына, Татарстан Республикасы Ютазы районы советының 2020 елның 28 апрелдәге 18 номерлы карары белән кабул ителгән «Татарстан Республикасы Ютазы муниципаль районы» муниципаль берәмлеге Уставына, Татарстан Республикасы Ютазы муниципаль районы Башкарма комитеты турындагы Татарстан Республикасы Ютазы район Советының 2006 елның 12 гыйнварындагы 1 номерлы карары белән расланган Нигезләмәгә таянып, торак шартларын яхшыртуга мохтаж гражданнарны исәпкә алу тәртибен камилләштерүгә бәйле мәсьәләләрне объектив, Татарстан Республикасы Ютазы муниципаль районы территориясендә теркәлгән гражданнарга социаль наем шартнамәләре буенча торак урыннары бирү, Татарстан Республикасы Ютазы муниципаль районы Башкарма комитеты карар бирә:

1. Татарстан Республикасы Ютазы муниципаль районы Башкарма комитеты каршындагы торак комиссиясе составын расларга (№1 кушымта).
2. «Татарстан Республикасы Ютазы муниципаль районы Башкарма комитеты каршындагы торак комиссиясе турында» Нигезләмәне расларга (№2 кушымта).
3. Татарстан Республикасы Ютазы муниципаль районы Башкарма комитетының «Татарстан Республикасы Ютазы муниципаль районы Башкарма

комитеты каршындагы торак комиссиясе составын һәм Нигезләмәсен раслау турында» 2020 елның 23 июнендәге 404 номерлы карары үз көчен югалткан дип танырга.

4. Әлеге карарны Татарстан Республикасы хокукый мәгълүматының рәсми порталында <http://pravo.tatarstan.ru/> адресы, Татарстан Республикасы Ютазы муниципаль районының рәсми сайтында Татарстан Республикасы Муниципаль берәмлекләре Порталында Интернет-телекоммуникация челтәрендә <http://jutaza.tatarstan.ru/> адресы буенча урнаштырырга.

5. Әлеге карар рәсми басылып чыккан көнненән үз көченә керә.

6. Әлеге карарның үтәлешен контрольдә тотуны Татарстан Республикасы Ютазы муниципаль районы Башкарма комитеты житәкчесенең инфраструктура үсеше буенча урынбасарына йөкләргә.

Татарстан Республикасы

Ютазы муниципаль районы

Башкарма комитеты

житәкчесе урынбасары вазифаларын башкаручы

С. П. Самонина

Кушымта № 1
Татарстан Республикасы
Ютазы муниципаль районы
Башкарма комитеты карарына
« ___ » _____ 2020 ел № _____

Татарстан Республикасы Ютазы муниципаль районы Башкарма комитеты
каршындагы торак комиссиясе составы

Самонина С. П.	Татарстан Республикасы Ютазы муниципаль районы Башкарма комитеты житәкчесе вазифаларын башкаручы, комиссия рәисе урынбасары
Әбилтарова Н.А.	Татарстан Республикасы Ютазы муниципаль районы Башкарма комитетының торак сәясәте бүлеге начальнигы, комиссия секретаре
Комиссия әгъзалары:	
Шәрипов Р. Ә.	Татарстан Республикасы Ютазы муниципаль районы Башкарма комитеты житәкчесенәң инфраструктура үсеше буенча урынбасары
Якупов Р. М.	Татарстан Республикасы Ютазы район Советының юридик бүлеге начальнигы
Хәмидуллин Л. А.	полиция өлкән лейтенанты, Ютазы районы буенча Эчке эшләр министрлығының НЭБ һәм ПК өлкән оперуполномоченные (киләшү буенча)
Катеева Д. А.	Татарстан Республикасы Ютазы муниципаль районы башлығының коррупциягә каршы тору мәсьәләләре буенча ярдәмчесе
Галләмова Р. А.	Татарстан Республикасы Ютазы муниципаль районы Башкарма комитетының яшьләр эшләре һәм туризм бүлеге башлығы
Шуть А. Р.	БТИ РДУП № 11 Ютазы төркеме житәкчесе
Рәшитова З. Ә.	ЮМРда Татарстан Республикасы Хезмәт, халыкны эш белән тәмин итү һәм социаль яклау министрлығының социаль яклау бүлеге начальнигы
Яһудин И. А.	«Татарстан Республикасы Президенты каршындагы Дәүләт торак фонды» НОның Әлмәт МРП житәкчесе
Борисов А. В.	ТР Авыл хужалыгы һәм азык-төлек министрлығының авыл хужалыгы һәм азык-төлек идарәсе начальнигы

**Татарстан Республикасы Ютазы муниципаль районы Башкарма комитеты
каршындагы торак комиссиясе турында
НИГЕЗЛӘМӘ**

1. Гомуми нигезләмәләр

1.1. Татарстан Республикасы Ютазы муниципаль районы Башкарма комитеты каршындагы торак комиссиясе (алга таба - комиссия) жирле үзидарә органнары вәкаләтләре нигезендә Татарстан Республикасы Ютазы муниципаль районы территориясендә теркәлгән гражданнарга торак шартларын яхшыртуга мохтаж гражданнарны исәпкә алу һәм социаль наем шартнамәләре буенча торак урыннары бирү тәртибен камилләштерүгә бәйле мәсьәләләрне объектив, һәрьяклап карау максатында төзелгән даими эшләрүче коллегиаль орган булып тора.

1.2. Комиссия Татарстан Республикасы Ютазы муниципаль районы Башкарма комитеты житәкчесе карары белән (алга таба – Башкарма комитет) төзелә.

1.3. Комиссия составы Башкарма комитет житәкчесе карары белән раслана.

1.4. Комиссия үз эшчәнлегендә Россия Федерациясе һәм Татарстан Республикасы торак законнарына, башка норматив һәм хокукый актларга, шулай ук әлеге Нигезләмәгә таяна.

2. Комиссиянең төп бурычлары

Комиссиянең төп бурычлары булып тора:

2.1. Социаль наем шартнамәләре буенча бирелә торган торак урыннарына мохтажлар буларак исәпкә алу өчен гражданнар гаризаларын карау;

2.2. «Татарстан Республикасы Дәүләт торак фондыннан һәм муниципаль торак фондыннан социаль наем шартнамәләре буенча гражданнарның аларга торак урыннары бирү хокукларын гамәлгә ашыру турында» 2007 елның 13 июлендәге 31-ТРЗ номерлы Татарстан Республикасы Законы нигезендә социаль наем шартнамәләре буенча бирелә торган торак урыннарына мохтажлар буларак гражданнарны исәпкә алу турында карар чыгару өчен кирәкле гаризага теркәлгән документларның тулылыгын һәм дәрәслеген тикшерү;

2.3. Социаль наем шартнамәләре буенча бирелә торган торак урыннарына мохтажлар буларак гражданнарны исәпкә алудан баш тарту турында карарлар әзерләү;

2.4. Исәпкә алу турында гражданнарның гаризаларын, учетка алу кенәгәсен, социаль наем шартнамәләре буенча бирелә торган торак урыннарына мохтажлар буларак исәпкә алынган гражданнарны исәпкә алу кенәгәсен, законнар нигезендә исәпкә алынган гражданнарның исәпкә алу эшләрен теркәү кенәгәсен тугыру һәм алып бару дәрәслеген контрольдә тоту.

3. Комиссия составы

3.1. Комиссия рәис, рәис урынбасары, сәркатип һәм комиссия әгъзалары составында төзелә.

3.2. Комиссия составына жирле үзидарә органнары, хокук саклау органнары һәм башка оешмалар вәкилләре керергә тиеш.

3.3. Комиссия белән рәис житәкчелек итә. Комиссия рәисе булмаганда, аның бурычлары комиссия рәисе урынбасарына йөкләнә.

3.4. Кворум өчен комиссия составы әгъзалары так саннар күләмендә, әмма 5 (биш) кешедән дә ким булмаска тиеш.

4. Комиссия эшчәнлеген оештыру

4.1. Комиссия рәисе комиссияне житәкли һәм аның эшен оештыра.

4.2. Комиссия утырышлары расланган план нигезендә, әмма айга кимендә бер тапкыр үткәрелә. Утырышларда комиссия әгъзаларының 50% тан артыгы катнашса, хокуклы дип санала.

4.3. Жирле үзидарә органнары яисә юридик зат тарафыннан вәкаләтле вазыйфаи зат гражданны исәпкә алу мәсьәләсен карау өчен кирәкле документларны әзерли.

4.4. Комиссия утырышында карала торган мәсьәләләр гражданны торак урыны алу өчен исәпкә алу (баш тарту) буенча комиссия утырышы беркетмәсе белән рәсмиләштерелә.

4.5. Комиссия карары, утырышта катнашучыларның күпчелеге аның өчен тавыш бирсә, кабул ителгән дип санала. Комиссия карары тәкъдим итү характерына ия.

4.6. Комиссия карарын исәпкә алып, Башкарма комитет житәкчесе 3 эш көне эчендә гражданны исәпкә алу (баш тарту) турында боерык, гаиләне исәпкә алудан төшерү турында күрсәтмә әзерли.

4.7. Жирле үзидарә органнары вәкаләтле вазыйфаи заты 5 эш көне эчендә торак шартларын яхшыртуга мохтаж гаиләләр реестрын төзи, аны Башкарма комитет житәкчесе раслый.

4.8. Комиссия исәп эшләрен формалаштыру, алып бару, аларның дөреслеген контрольдә тоту, законнар нигезендә торак шартларын яхшырту өчен исәпкә алынган гаиләләрнең локаль исемлекләрен тоту эшендә катнаша.

4.9. Комиссия Татарстан Республикасы Ютазы муниципаль районы территориясендә теркәлгән һәм гамәлдәге законнар нигезендә торак шартларын яхшырту өчен гариза биргән гражданны еллык (киләсе елның 1 апреленә кадәр) яңадан теркәүне үткәрүдә катнаша.

5. Ижтимагый торак комиссияләренә жаваплылыгы

Комиссия әгъзалары реестрны формалаштыру, исәп эшләрен алып бару һәм гамәлдәге законнар нигезендә торак шартларын яхшырту өчен гаиләләрнең локаль исемлекләрен саклау буенча жаваплы.

